

Poeżiji ta'

ETHEL PICKARD

Kuntrast

Fejn dari kont tilmah hamrija,
il-lum hemm siment u konkrit.
lġġarrfu l-hitan tas-sejjieh
u nibtu il-vilel
bl-irham u l-madum
u tbiegħed l-agħjat tal-bejjieġh
fl-isqaqien u l-widien.
Minn flok kannizzati
jitkabbru fuq bjutna
dawk l-arbli għoljin
juruna fi djarna
kemm saru għorrief il-bnedmin.
Iż-żwiemel inbidlu f'karrozzi
li jtellqu fuq tarmac shun, shun
u jsakkru s-sewwieqa
bid-demm li jgelgel mill-vini.

U ż-żgħażaġh ferhana, dahkana
inbidlu f'oħrajn li jgergru
li dejjem xewqana,
qatt m'huma xebghana.

Fejn dari irhula, l-imħabba, is-sliem,
illum hemm l-ibliet
hemm il-ġlied.